

# AGANEVDIN

KÆRA 9/2017

## FSF-skrivstovan upplýsir Aganevndini:

### Málshetið: Rasistisk áskoðararóp móti dómara undir dysti

Deild: Effo-deildin, TB/FCS/Royn móti KÍ	Hvør hevur reist málið: Dómarin og Starvsnevnd FSF's
Kapping: Lánskapping	Kæra móttikin: Dómarafrágreiðing
Möguligt brot framt: 1.10.2017	Kærugjald goldið: Óviðkomandi
Partshororing: Ja	5 daga kærufreist hildin: Óviðkomandi
Aheitan um munnliga viðgerð: Nei	Starvsnevndarummæli: Ongar viðmerkingar

## Úrskurður

Fordømi eru um, at Aganevndin revsar brot um rasistiskan málburð ella atburð við ávaring fyrstu ferð, brotið hendur, meðan bót og aðrar sektir eru viðkomandi, um brotið endurtekur seg.

Aganevndin hevur gjort av, ikki at revsa TB/FCS/Royn fyrir tilburðin, har ein áskoðari rópti racistisk ókvæmisorð móti litta dómaranum, tí at

- felagið av sínum eintingum bar seg skjótt at við at vísa áskoðaranum burtur,
- felagið longu hevur bannað áskoðaranum atgongd til heimadystir,
- felagið hevur givið dómaranum treytaleysa umbering fyrir ljóta málburðin undir nevnda dysti, og
- felagið tekur undir við viðurkenda herrópinum innan fótbalta, “say no to racism”.

Niðurstóðan hjá Aganevndini er, at TB/FCS/Royn neyvan kundi havt handlað øðrvísi í stöðuni og at felagið við burturvísingini av áskoðaranum eisini handlar fyri byrgjandi við framtíðini í huga.

Aganevndin vil at enda heita á TB/FCS/Royn um sjónliga at sýna sín stuðul til herrópið “say no to racism” á teimum miðlum, sum felagið brúkar at koma út til sínar áskoðarar.

## Kæran, partshororingin og möguligt Starvsnevndarummæli

Sambært dómarafrágreiðingini hoyrdi annar hjálpardómarin undir dysti ein áskoðara hjá heimaliðnum rópa racistisk ókvæmisorð móti dómaranum í sambandi við eina døming um fríspark. Ókvæmisorðini vóru: “Døm orduligt, tú helvit is apa.”

## Heimildir hjá Aganevndini at viðgera málið

Vísandi til grein 2, 5 og 7 í agareglugerð FSF's, hevur Aganevndin málsföri at viðgera mál av hesum slagi, sí eisini reglurnar í UEFA Disciplinary Regulations, Edition 2017.

## Fakta í málinum

Annar hjálpardómarin hoyrir ein áskoðara hjá heimaliðnum rópa nevndu ókvæmisorð í sambandi við, at ein stóða er við at taka seg upp millum leikarar í sambandi við, at útliðið fremur fríspark móti heimaliðnum, sum eisini varð dømt. Tað er meðan dómarin roynir at fyribyrgja at lítil illstóða tekur seg upp millum leikarar hjá ávikavist heima- og útliðnum í sambandi við nevnda fríspark, at annar hjálpardómarin hoyrir ókvæmisorðini og sær, hvør áskoðarin er, sum rópar hesi.

# AGANEVDIN

Hesin sami hjálpardómarin sær eisini, at vaktarliðið hjá heimaliðnum skjótt, av sínum eintingum og utan hóvasták, flytir henda sama áskoðaran burtur. Í partshothingarsvarinum sigur heimaliðið eisini, at viðkomandi áskoðari beinanvegin bleiv burturvístur utan hóvasták.

Í partshothingarskrivinum ber heimafelagið eisini dómaranum eina umbering við lyfti um, at viðkomandi persónur verður bannaður at koma til teirra heimadystir. Eisini ætlar felagið at leggja stórra dent á at verja dómarar betur, ikki bara fysiskt men eisini verbalt.

## Lógarverkið

Grein 24 ásetur, at heimaliðið hefur ábyrgd av vælferð dómaranna til og frá dysti og undir dysti.

Sambært Stevnu FSF's fyrir 2017 pkt. 13 er ásett, at "Rasistiskur atburður ella útsagnir hoyra ikki heima í samband við ein fótbaltsdyst, tí verða öll sum eru partur av dystinum biðin um at viðvirka til at hetta ikki hendir."

Sambært Artikkul 14, 1 í UEFA Disciplinary Regulations, Edition 2017, er ásett: "Any person ... who insults the human dignity of a person or group of persons on whatever grounds, including skin colour, race, religion or ethnic origin, incurs a suspension lasting at least ten matches or a specified period of time, or any other appropriate sanction."

Í art. 14, 2 er harumframt ásett: "If one or more of a member association or club's supporters engage in the behavior described in paragraph 1, the member association or club responsible is punished with a minimum of a partial stadium closure."

## Staðfestingar, metingar og niðurstöða

Aganevndin staðfestir, at dómarafrágreiðingin og partshothingarsvarið frá heimaliðnum stórt sæð samsvara. Rasistisk ókvæmisorð voru rópt móti dómaranum undir einari frísparksstóðu nær staðnum, har nógvi viðhaldsfólk hjá heimaliðnum hildu til. Annar hjálpardómarin hoyrdi ókvæmisorðini og sá, hvør rópti. Tað sama gjørdu fólk í vaktarhaldinum hjá heimaliðinum, sum av sínum eintingum og utan drál vístu áskoðaranum burtur.

Heimafelagið harmast tilburðin og at ein einstakur áskoðari skal oyðileggja so nógvi. Heimafelagið tekur treytaleyst undir við herrópinum "Say no to racism". Heimafelagið hefur eisini tikið avgerð um at banna viðkomandi áskoðara atgongd til teirra heimadystir.

Aganevndin metir, at heimafelagið hefur borið seg skjótt og rætt at í sambandi við tilburðin. At felagið eisini sýnir virðing móti regluverki FSF's og UEFA við at banna viðkomandi áskoðara atgongd til heimadystir. At felagið eisini ætlar at seta fokus á, at ljót orð ikki skulu nýtast móti dómaranum, er virðismikið átok frameftir í fyribyrgjandi arbeiðinum og fyrir at skapa tilvitan um týdningin av, at öll virða hvønn annan í fótbaltsþópi.

Fordømi eru um, at Aganevndin revsar brot av hesum slagi við ávaring fyrstu ferð, brotið hendur, meðan bót og aðrar sektir eru viðkomandi, um brotið endurtekur seg.

Aganevndin hefur kortini gjørt av, ikki at revsa TB/FCS/Royn fyrir henda tilburðin, tí at

# AGANEVDIN

- felagið bar skjótt at við at vísa áskoðaranum burtur,
- felagið longu hevur bannað áskoðaranum atgongd til heimadystir,
- felagið tekur undir við viðurkenda herrópinum innan fótbold, "say no to racism"
- felagið hevur givið dómaranum treytaleysa umbering fyri ljóta málburðin undir nevnda dysti.

Niðurstöðan hjá Aganevdini er, at TB/FCS/Royn neyvan kundi havt handlað þörvísi í støðuni og at felagið við burturvísingini av áskoðaranum eisini handlar fyribyrgrjandi við framtíðini í huga.

Aganevdin vil at enda heita á TB/FCS/Royn um sjónliga at sýna sín stuðul til herrópið "say no to racism" á teimum miðlum, sum felagið brúkar at koma út til sínar áskoðarar.

## Kæruvegleiðing

Sambært grein 12 í agareglugerðini, kann henda avgerð ikki kærast.

## Staður, dagfesting og undirskrift:

Tórshavn 8. nov. 2017

*Anni á Hædd*  
Anni á Hædd  
forkvinna

Aganevdin, ið viðgjørði hesa kæru: Anni á Hædd, lögfrøðingur og forkvinna, Ken Nónklett, lögfrøðingur og næstformaður og Sissal Kj. Kristiansen, ráðgevi.